

---

Shri Kataksha Shodashi

श्रीकटाक्षषोडशी

Document Information



---

Text title : Shri Katakshashodashi 06 03

File name : kaTAKShaShoDashI.itx

Category : vishhnu, ShoDasha, krishna

Location : doc\_vishhnu

Author : Kavichandra

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From  
stotrArNavaH 06-03

Latest update : March 27, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

శ్రీకటాక్షషోడశీ



సమ్భావయన్ విధిశివౌ సకృదిన్దిరాయాః  
వక్త్రావన్దపరిరమ్భకరః సురస్పృక్ ।  
మజ్జన్ ముహుః స్వశరణేషు నిపత్య మగ్నో  
దీనేషు రక్షతు స భాం భగవత్కటాక్షః ॥ ౧ ॥

మజ్జన్ దయామయసుధామ్బునిధౌ జగత్యా-  
మత్యాదరేణ పరిరభ్య కరీన్ద్రమార్తమ్ ।  
కుమ్భిరమాప పరుషాకృతిమేవ రోషాత్  
యః పాతు జాతు విశదో భగవత్కటాక్షః ॥ ౨ ॥

రక్తః స్వయం సలిలరాశిసుతాస్యబిమ్బ-  
సమ్భావనాసు శుచిరార్తజనప్రసాదే ।  
అమ్బోజనిఃసరదలిప్రకారనుకారీ  
చిత్రాస్పిరాదవతు మాం భగవత్కటాక్షః ॥ ౩ ॥

దుఃఖప్రవాహపరిణాహవిగాహనోద్యత్-  
సంతాపమాదృశవివర్జనదుర్యశోభిః ।  
సంలిప్తమూర్తిరివ మేచకరోచిరవ్యా-  
దవ్యాజరక్షితజగద్భగవత్కటాక్షః ॥ ౪ ॥

పద్మాలాయావదనమణ్ణలనేత్రయుగ్మ-  
చ్ఛద్మోల్లసద్వికచపద్మవిహారలుబ్ధిః ।  
ముగ్ధో మధువ్రతసమూహ ఇవ ప్రసర్పన్  
శ్రేయః సమర్పయతు మే భగవత్కటాక్షః ॥ ౫ ॥

పాతానుభావపరిపావితపాతకాధ్వ-  
పాన్థాధికారరిహితాస్తకదదర్శిన్తాధిః ।  
దుఃఖాభిభూతతరభూతవయానుభూతౌ  
దాయస్తనోతు కుశలం భగవత్కటాక్షః ॥ ౬ ॥

మందారముఖ్యసురవృక్షవదాన్యభావః

సన్ధ్యాస్ఫుటీకృతబహుప్రవణార్థివన్ద్యః ।

నిష్కామభక్తజనసాత్కృతనిత్యధామా

కామాయ సమ్భవతు మే భగవత్కటాక్షః ॥ ౭ ॥

న్యస్తాత్మభారభరణాదరభావ్యమాన-

వృత్తిప్రవృత్తిపరతన్త్ర ఇవ ప్రవృత్తిః ।

సద్వృత్తిధూర్తవిషయాధికతోపరోష-

సంలక్షితో భగవతోఽవతు మాం కటాక్షః ॥ ౮ ॥

దుర్వారమారశరవార ఇవాతిథీర-

వారాఙ్గానాహృదయదుర్జయధైర్యభేదీ ।

సత్పక్షయోగవిహితద్రుతగత్యనిన్దోశ్య

నిన్ద్యాం మతిం హరతు మే స హరేః కటాక్షః ॥ ౯ ॥

నిర్వాజదృష్టికరుణామృతవృష్టిహృష్ట-

పుష్టత్రిలోకగతకోకవిలోకనీయః ।

దివ్యామ్బువాహ ఇవ సక్షణరుగ్విలాసః

తావత్రయం హరతు మే స హరేః కటాక్షః ॥ ౧౦ ॥

యస్మిన్ సముల్లసతి కామధుగల్పదో వా

కల్పద్రురల్పఫలపుష్ప ఇవాస్తు కల్పః ।

చింతామణీర్మణిగజైర్గణనీయభాగ్యః

కామం స పూరయతు మే భగవత్కటాక్షః ॥ ౧౧ ॥

అన్తర్నిరన్తరవలదీప్యమలానుకమ్పా-

సంస్పర్థమానమహిమానుగృహీతభక్తః ।

అగ్రాధ్యజాగ్రదతివేలలసత్తితిక్షః

క్షేమం తనోతు నితరాం భగవత్కటాక్షః ॥ ౧౨ ॥

ఇన్ధీవరోదరమనోహరమన్దిరాన్త-

రాన్తస్తవ్యకాన్తిరమణీపరిరభ్యమాణః ।

కశ్చిద్విపశ్చిదనుభూతమహాప్రసాదః

సీదన్తముద్ధరతు మాం భగవత్కటాక్షః ॥ ౧౩ ॥

ధ్యాయాన్నికాయనిరపాయకృపౌఢయుక్తో

ముక్తోపభుక్తమహిమామృతసిన్ధుబిన్దుః ।

కామప్రకామఫలదాననిదానకల్ప-

వృక్షోపమః ఫలతు మే భగవత్కటాక్షః ॥ ౧౪ ॥

యస్యానుకూల్యబహుమూల్యమనోజ్ఞరత్న-

భూషావిభూషితతనుస్తనుజామ్బురాశేః ।

భూరప్యభూదతులసౌభగయోగయోగ్యా

భూయాత్ స భూరివిభవాయ విభోః కటాక్షః ॥ ౧౫ ॥

ఇన్ద్రీవరైరివ కిరన్ రుచిభిః సమన్తాత్

వృన్దావనాన్తరమనన్తగుణాస్పదం యః ।

ఆనన్దయత్యనుదినం వ్రజసున్దరీణాం

చేతాంసి మేఽస్తు సుఖదః స హరేః కటాక్షః ॥ ౧౬ ॥

కటాక్షషోడశీ నే కవిచన్ద్రవినిర్మితా ।


కలేవ కృష్ణచన్ద్రస్య కరోతు జగతాం ముదమ్ ॥ ౧౭ ॥

ఇతి శ్రీకటాక్షషోడశీ సమ్పూర్ణా ।


భగవత్కటాక్షషోడశీ

Proofread by Saritha Sangameswaran

---

——  
*Shri Kataksha Shodashi*

pdf was typeset on June 29, 2023

——  
Please send corrections to [sanskrit@cheerful.com](mailto:sanskrit@cheerful.com)

